



CITY OF
MONASH

மோனாஷ் சமூக மானியங்களும்
கூட்டாண்மைத்
திட்டமும் 2026/27
விண்ணப்ப வழிகாட்டுதல்கள்

விண்ணப்ப விசாரணைகள்

மோனாஷ் இணைக்கப்பட்ட சமூகக் குழுவும்

☎ 9518 3555

✉ monash.grants@monash.vic.gov.au

மோனாஷ் மொழிபெயர்த்துரைப்பாளர் சேவை

மோனாஷ் சமூக மானியங்கள் மற்றும் கூட்டாண்மை திட்டம் பற்றி ஆங்கிலம் அல்லாத வேறு மொழியில் யாரிடமாவது பேச விரும்பினால், எங்கள் மொழி உதவித் தொலைபேசி எண்களில் ஒன்றைத் தொடர்பு கொள்ளவும்:

普通话	4713 5001	Việt Ngữ	4713 5003	हिंदी	4713 5005	தமிழ்	4713 5021
廣東話	4713 5002	Ελληνικά	4713 5004	Italiano	4713 5008	Other languages	4713 5000

நாட்டின் அங்கீகாரம்

மோனாஷ் நகர சபை, வருண்ட்ஜெரி வோய் வருங் மற்றும் புனுவோங் மக்களை இந்த நிலத்தின் பாரம்பரிய உரிமையாளர்களாகவும் பாதுகாவலர்களாகவும் அங்கீகரித்து, அவர்களின் கடந்த கால, நிகழ்கால மற்றும் வளர்ந்து வரும் பெரியவர்களுக்கு மரியாதை செலுத்துகிறது.

பன்முகத்தன்மை அறிக்கை

மோனாஷ் நகரம் அனைவரையும் உள்ளடக்கியதாகவும் வரவேற்கத்தக்கதாகவும் உள்ளது, எங்கள் அனைத்து சமூக மற்றும் ஊழியர்களின் பன்முகத்தன்மையையும் கொண்டாடுகிறது.

வயது, இனம் மற்றும் சமூகம், பாலினம், பாலின அடையாளம் மற்றும் பாலியல், திறன், நம்பிக்கை மற்றும் மத நம்பிக்கைகள், பழங்குடியினர் மற்றும் டோரஸ் ஸ்ட்ரெய்ட் தீவுவாசி அடையாளம் மற்றும்/அல்லது சமூக-பொருளாதார நிலை போன்ற வேறுபாடுகளைப் பொருட்படுத்தாமல், ஒவ்வொரு தனிநபரும் பாதுகாப்பாகவும், மதிக்கப்படுவதாகவும், கொண்டாடப்படுவதாகவும் உணர வேண்டும் என்று நாங்கள் விரும்புகிறோம்.

மோனாஷ் கவுன்சில் - குழந்தைகள் பாதுகாப்பிற்கான கடப்பாடு

மோனாஷ் கவுன்சில் அனைத்து குழந்தைகளையும் இளைஞர்களையும் மதிக்கிறது அத்துடன் பாதுகாப்பான குழந்தைகள் அமைப்பாக இருக்க உறுதியுண்டுள்ளது. மோனாஷ் கவுன்சில் குழந்தைத் துஷ்பிரயோகத்தை ஒருபோதும் பொறுத்துக்கொள்ளாது அத்துடன் அனைத்து குழந்தை துஷ்பிரயோக குற்றச்சாட்டுகளையும் தீவிரமாக எடுத்துக்கொள்கிறது. குழந்தைகள் மற்றும் இளைஞர்களைப் பாதுகாப்பது அனைவரின் பொறுப்பாகும், மேலும் மோனாஷ் கவுன்சில் அனைத்து குழந்தைகளையும் இளைஞர்களையும் பாதுகாப்பாகவும் உள்ளடக்கியதாகவும் இருக்கும் ஒரு சமூகத்தை உருவாக்க உறுதியுண்டுள்ளது.

குழந்தைகள் மற்றும் இளைஞர்களுடன் செயலாற்றுவது தொடர்பான அனைத்து மானிய விண்ணப்பங்களும் பொருந்தக்கூடிய குழந்தை பாதுகாப்பு சட்டம் மற்றும் விதிமுறைகளுக்கு இணங்க வேண்டும்.

உள்ளடக்கம்

வரவேற்பு	5
காலக்கெடுவும் செயல்முறையும்	6
எங்கள் மானியங்கள்	7
ஆண்டுதோறும் மானியங்கள்	10
பல ஆண்டு மானியங்கள் - 2026-2029	12
ஆண்டு முழுவதும் நிதியளித்தல்	14
விண்ணப்பத்தை சமர்ப்பித்தல்	15





வரவேற்பு

மோனாஷ் சமூக மானியங்களும் கூட்டாண்மைத் திட்டமும் (MCGPP), மோனாஷ் சமூகத்தை வலுப்படுத்தவும், மேம்படுத்தவும், பயனடையச் செய்வதற்குமான திட்டங்கள், செயல்பாடுகள் மற்றும் நிகழ்வுகளை வழங்க சமூக குழுக்கள் மற்றும் அமைப்புகளை ஆதரிப்பதற்கு நிதியுதவி வழங்குகிறது.

சேவைகளுக்கான அணுகலை அதிகரிக்கவும், சமூக தொடர்புகளை உருவாக்கவும், உள்ளூர் பிரச்சினைகளை நிவர்த்தி செய்ய குடியிருப்பாளர்களுக்கு அதிகாரம் அளிக்கவும் கவுன்சில், சமூகத்தில் முதலீடு செய்கிறது. மானியங்கள் வளர்ந்து வரும் தேவைகளை ஆதரிக்கின்றன, உள்ளடக்கலை வளர்க்கின்றன மற்றும் படைப்பு திட்டங்கள் மற்றும் நிகழ்வுகள் மூலம் நமது பன்முக கலாச்சாரங்களைக் கொண்டாடுகின்றன.

கொள்கைகள்

MCGPP அதன் மக்கள் மூலம் மோனாஷ் சமூகத்தை வலுப்படுத்துவதில் கவனம் செலுத்துகிறது. இந்த நிதி மூன்று முக்கிய கொள்கைகளால் வழிநடத்தப்படுகிறது:

1. கூட்டாண்மைகள்

சமூக ஒற்றுமையை வளர்ப்பது, வேறுபாடுகள் பற்றிய நமது புரிதலை விரிவுபடுத்துவது மற்றும் நமது சமூகத்திற்குள் பலங்கள் மற்றும் சொத்துக்களை உருவாக்குவது எங்கள் நோக்கமாகும்.

2. இடைநிலைத்தன்மை

சமூக அனுபவத்தை வடிவமைக்கும் பன்முக, சிக்கலான மற்றும் ஊடறுக்கும் காரணிகளை நாங்கள் அங்கீகரிக்கிறோம், மேலும் முழுமையான மற்றும் சுறுசுறுப்பான பங்கேற்பை அடைவதற்கு அமைப்பு மற்றும் சமூக ரீதியான தடைகளை நீக்கும் அணுகுமுறைகளுக்கு முன்னுரிமை அளிக்கிறோம், இதன் மூலம் நாம் அனைவருமே உள்ளடக்கியவர்களாகவும், அணுகக்கூடியவர்களாகவும், ஊடறுக்கும் தேவைகளுக்கு பதிலளிக்கக்கூடியவர்களாகவும் இருக்க முடியும்.

3. உடல்நலம் மற்றும் நல்வாழ்வு முன்னுரிமைகள்

கவுன்சில் அதன் சுகாதாரம் மற்றும் நல்வாழ்வுத் திட்டம் 2025-2029 (MHWP) இன் ஒரு பகுதியாக பல முன்னுரிமைகளை அடையாளம் கண்டுள்ளது. அவை:

- » ஆரோக்கியமாக உண்ணல் மற்றும் சுறுசுறுப்பான வாழ்க்கைமுறை.
- » மரியாதைக்குரிய மற்றும் பாதுகாப்பான சமூகத்தை உருவாக்குதல்.
- » மன ஆரோக்கியத்தையும் சமூக ஒற்றுமையையும் வலுப்படுத்துதல்.
- » காலநிலை மாற்றத்தையும் ஆரோக்கியத்தில் ஏற்படும் அதன் தாக்கத்தையும் சமாளித்தல்.
- » நியாயமான மற்றும் உள்ளடக்கிய சமூகத்தை ஊக்குவித்தல் மற்றும் ஆதரித்தல்.

 monash.vic.gov.au/MHWP

இல் MHWP பற்றி மேலும் அறியுங்கள்.

காலக்கெடுவும் செயல்முறையும்

விண்ணப்பங்கள் திறப்பு	காலை 9 மணி, செவ்வாய் 27 ஜனவரி 2026
தகவலும் ஆதரவு அமர்வுகளும்	ஜனவரி - பிப்ரவரி 2026
விண்ணப்பங்கள் முடிவுநேரம்	செவ்வாய் 3 மார்ச் 2026, பிற்பகல் 2 மணி
மதிப்பீடு	மார்ச் 2026 - ஏப்ரல் 2026
நிதி அறிவிப்பு	ஜூன் 2026
செயலில் உள்ள திட்டங்கள்	1 ஜூலை 2026 - 30 ஜூன் 2027
அறிக்கை மற்றும் விடுவிப்பு	1 ஜூலை 2027 - 12 ஆகஸ்ட் 2027

தகவலும் ஆதரவு அமர்வுகளும்

விண்ணப்பக் கட்டம் முழுவதும், விண்ணப்பதாரர்கள் விண்ணப்பங்களைத் தயாரிக்க உதவும் வகையில் நாங்கள் பல்வேறு விருப்பத்தேர்வுகளை வழங்குவோம்:

- » **தகவல் அமர்வுகள்**, திட்டக் கட்டமைப்பின் கண்ணோட்டத்தை வழங்கும், இந்த ஆண்டு அறிமுகப்படுத்தப்பட்ட முக்கிய மாற்றங்களை எடுத்துக்காட்டும் மற்றும் பட்ஜெட்டை எவ்வாறு உருவாக்குவது என்பது குறித்த பயிற்சியையும் உள்ளடக்கும்.
- » **கருத்தரங்குகள்**, விண்ணப்பதாரர்கள் தங்கள் திட்டம், அதன் தாக்கம் மற்றும் விளைவுகளை தெளிவாக வெளிப்படுத்த உதவும் வகையில், மானிய எழுத்துத் திறன்களில் கவனம் செலுத்தும்.
- » **1-க்கு-1 உதவி அமர்வுகள்**, குழுக்கள் தங்கள் தகுதியைச் சரிபார்த்து, அவர்களின் திட்டக் கருத்துகளைச் செம்மைப்படுத்த உதவும் வகையில் தனிப்பயனாக்கப்பட்ட ஆதரவை வழங்கும். குறிப்பிட்ட எண்ணிக்கையிலான இந்த அமர்வுகள் நிகழ்நிலையில் விண்ணப்பத்தை நிரப்புவதற்கான உதவியையும் வழங்கும்.

விண்ணப்பதாரர்கள் இந்த ஆதரவு வாய்ப்புகளை அணுக ஊக்குவிக்கப்பட்டாலும், அது இன்றியமையாதது இல்லை.

அனைத்து அமர்வுகளுக்கும் முன்பதிவு தேவை, கூடுதல் விவரங்கள் இணையதளத்தில் கிடைக்கின்றன.
monash.vic.gov.au/community-grants

மானிய மதிப்பீடு

விண்ணப்பங்கள் சமர்ப்பிக்கப்பட்டவுடன், அவை தகுதிக்காக மதிப்பாய்வு செய்யப்பட்டு, ஒவ்வொரு நிதியுதவிக்கும் இருக்கும் குறிப்பிட்ட அளவுகோல்களின் அடிப்படையில் கவுன்சில் அதிகாரிகள் குழுவால் அவை மதிப்பிடப்படும்.

ஒவ்வொரு விண்ணப்பமும் பெறும் மதிப்பெண்களின் அடிப்படையில் பரிந்துரைகள் செய்யப்படுகின்றன. பின்னர் இந்தப் பரிந்துரைகள் மே 2026 கவுன்சில் கூட்டத்தில் பரிசீலிக்கப்பட்டு இறுதி முடிவுக்காக கவுன்சிலுக்கு சமர்ப்பிக்கப்படும்.

தயவுசெய்து கவனிக்கவும்:

உங்கள் குழு ஏற்கனவே விடுவிப்புகள் மற்றும் நிதி ஒப்பந்தங்கள் போன்ற மானிய ஆவணங்களை உரிய தேதிக்குப் பிறகு சமர்ப்பித்திருந்தால், நீங்கள் இன்னும் விண்ணப்பிக்கத் தகுதியுடையவராக இருப்பீர்கள், இருப்பினும் முழு நிதியுதவி வழங்கப்படாமல் போகலாம்.

எங்கள் மானியங்கள்

ஆண்டுதோறும் நிதியளித்தல்

விண்ணப்பதாரர்கள் பிப்ரவரி 2026 இல் சிறிய, நடுத்தர அல்லது பெரிய ஆண்டுதோறும் நிகழ்கிற ரொக்க மானியங்களுக்கு விண்ணப்பிக்கலாம்.

சிறிய மானியங்கள்	நடுத்தர மானியங்கள்	பெரிய மானியங்கள்
\$5,000 வரை	\$10,000 வரை	\$20,000 வரை

பல ஆண்டு நிதியுதவி

விண்ணப்பதாரர்கள் பிப்ரவரி 2026 இல் மூன்று ஆண்டுகள் வரை தொடர்ச்சியான நிதியுதவிக்கு விண்ணப்பிக்கலாம்.

கூட்டு மானியங்கள்	முத்தவர்கள் கிளப் ஆதரவு	மோனாஷ் மண்டப மானியம்
\$85,000 ரொக்கம் வரை	\$5,000 ரொக்கம் வரை \$30,000 வரையிலான மண்டப ஒத்த வாடகை	\$15,000 வரையிலான மண்டப ஒத்த வாடகை

ஆண்டு முழுவதும் நிதியளித்தல்

விண்ணப்பதாரர்கள் ஆண்டு முழுவதும் பெறும் மானியங்களுக்கு ஜூலை 1, 2026 முதல் மே 12, 2027 வரை அல்லது நிதி தீர்ந்து போகும் வரை விண்ணப்பிக்கலாம்.

கலாச்சார கொண்டாட்ட மானியம்	விரைவுப் பதிலளிப்பு மானியங்கள்
\$1,000 வரை	\$5,000 வரை



தகுதி

விண்ணப்பிக்க தகுதியானவர் யார்?

ஒரு விண்ணப்பதாரரின் நிதியுதவிக்கான தகுதியை தீர்மானிக்கும் பல காரணிகள் உள்ளன, ஆனால் அனைத்து விண்ணப்பதாரர்களும் பின்வரும் அத்தியாவசிய அளவுகோல்களை பூர்த்தி செய்ய வேண்டும்:

- » இலாப நோக்கற்ற அல்லது ACNC அந்தஸ்து கொண்ட அல்லது தகுதியான அமைப்பால் அங்கீகரிக்கப்பட்ட ஒரு ஒருங்கிணைந்த சமூகக் குழு அல்லது அமைப்பாக இருக்க வேண்டும்.
- » தற்போதைய ABN இருக்க வேண்டும்.
- » நிதியளிக்கப்பட்ட செயல்பாடு/சேவையை மோனாஷ் நகர எல்லைக்குள் வழங்குதல்.
- » குறைந்தபட்சம் \$20 மில்லியன் பொதுப் பொறுப்புக் காப்பீட்டுத் திட்டத்தைப் பராமரிக்கவும்.
- » கவுன்சிலுக்கு கடன்கள் அல்லது நிலுவையில் உள்ள ஆவணங்கள் எதுவும் இல்லை.
- » சூதாட்ட தீங்கு கொள்கைக்கான கவுன்சிலின் பொது சுகாதார அணுகுமுறையுடன் ஒத்துப்போவதும், மின்னணு கேமிங் இயந்திரங்கள் (EGMகள்) உள்ள இடத்தில் தொடர்ந்து கூட்டங்கள் அல்லது நிதியளிக்கப்பட்ட செயல்பாடுகளை நடத்தக்கூடாது என்பதும் இதில் அடங்கும்.
- » ஆண்டுக்குரிய திட்டத்தில் மொத்தம் \$30,000 ரொக்கத்திற்கு இரண்டு விண்ணப்பங்களுக்கு மேல் விண்ணப்பிக்க வேண்டாம்.

முன்னுரிமை மக்கள்தொகை குழுக்கள்

உடல்நலம் மற்றும் நல்வாழ்வு விஷயங்கள் அனைவரையும் பாதிக்கின்றன, ஆனால் நமது சமூகத்தில் உள்ள அனைத்து தனிநபர்கள் அல்லது குழுக்களும் உகந்த ஆரோக்கியம் மற்றும் நல்வாழ்வை அடைவதற்கும் பராமரிப்பதற்கும் ஒரே மாதிரியான வாய்ப்புகள், அறிவு, திறன்கள் மற்றும்/அல்லது வளங்களைக் கொண்டிருக்கவில்லை.

முன்னுரிமை மக்கள்தொகை குழுக்களை அடையாளம் கண்டு, அவர்களின் தேவைகளை சுகாதாரம் மற்றும் நல்வாழ்வு திட்டமில், செயல்படுத்தல் மற்றும் மதிப்பீடு முழுவதும் ஒருங்கிணைப்பதன் மூலம் MHWP இந்த ஏற்றத்தாழ்வுகளை அங்கீகரிக்கிறது.

இந்த ஏற்றத்தாழ்வுகளை நிவர்த்தி செய்வதற்கு கவுன்சில் உறுதியுண்டுள்ளது. இந்த முன்னுரிமை மக்களின் தனித்துவமான தேவைகளை உள்ளடக்கிய, அணுகக்கூடிய மற்றும் பதிலளிக்கக்கூடிய மானிய விண்ணப்பங்களை நாங்கள் ஊக்குவிக்கிறோம்.

முதல் குடிகள், பன்முக கலாச்சார சமூகங்கள், மாற்றுத்திறனாளிகள் மற்றும் பராமரிப்பாளர்கள், இளைஞர்கள் மற்றும் குழந்தைகள், முதியவர்கள், LGBTIQ+ சமூகங்கள் மற்றும் நிதி ரீதியாக பாதிக்கப்படக்கூடியவர்கள்.

பாலின சமத்துவத்தை ஊக்குவிக்கும், பாலின அடிப்படையிலான வன்முறையைத் தடுக்கும், உள்ளடக்கிய, பாதுகாப்பு மற்றும் மரியாதையை வளர்க்கும் முன்முயற்சிகளை நாங்கள் வரவேற்கிறோம். இந்த முன்னுரிமைகளை நிவர்த்தி செய்து ஆரோக்கியமான, மிகவும் இணைக்கப்பட்ட மற்றும் சமமான மோனாஷ் சமூகத்திற்கு பங்களிக்கும் திட்டங்களுக்கு நிதியுதவிக்கு முன்னுரிமை அளிக்கப்படும்.

எந்த செயல்பாடுகள் தகுதியற்றவை?

கவுன்சிலால் பின்வருவனவற்றிற்கு நிதியளிக்க முடிவதில்லை:

- » தாமதமான விண்ணப்பங்கள்.
- » உள்ளூர் அரசாங்க எல்லைக்கு வெளியே உள்ள செயல்பாடுகள், எ.கா. வீட்டுவசதி, கல்வி.
- » ஒரு தனியார் இல்லத்தில் நடைபெறும் செயல்பாடுகள்.
- » அரசியல் நோக்கங்களுக்காக நடத்தப்படும் அல்லது ஒரு நபரின் அரசியல் நம்பிக்கைகளைப் பாதிக்க முயற்சிக்கும் செயல்பாடுகள்.
- » குறிப்பிட்ட மத நோக்கங்களுக்காக நடத்தப்படும் அல்லது மதமாற்றம் செய்ய அல்லது ஒரு நபரின் மத நம்பிக்கைகளைப் பாதிக்க முயற்சிக்கும் செயல்பாடுகள் (இதில் வருடாந்திர நாட்காட்டியில் குறிப்பிட்ட மத விழாக்களின் சமூக கொண்டாட்டங்கள் அடங்கும்).

எதற்கு நிதியளிக்க முடியாது?

- » ஏற்கனவேயுள்ள பதவியில் பணியாளர்களை பணியமர்த்தல் (அல்லது நிதியளிக்கப்பட்ட செயல்பாட்டின் கால அளவை விட நீண்ட ஒப்பந்தம்).
- » ஆராய்ச்சி.
- » உணவு நிவாரணம்.
- » முதன்மையாக வணிக ரீதியான செயல்பாடுகள்.
- » நிதி திரட்டும் நடவடிக்கைகள்.
- » கவுன்சிலின் நோக்கங்களுடன் பொருந்தாத செயல்பாடுகள்.
- » மாநாடுகள் அல்லது மாநாட்டு ஏற்பாதரவு.
- » கடன் செலுத்துதல்.
- » பேருந்து வாடகை மற்றும் பொது

- பேக்குவரத்து உள்ளிட்ட பயணச் செலவுகள்.
- » ஒரு தனிநபரின் செலவுகள்.
- » மூலதன உள்கட்டமைப்பு.
- » நீர், மின்சாரம், எரிவாயு மற்றும் கட்டணங்கள் போன்ற பயன்பாடுகள்.
- » காப்பீடு.
- » மோனாஷில் இருக்கும் சேவைகள் அல்லது நிரல்களை நகலெடுக்கும் செயல்பாடுகள்.
- » பரிசுகள் மற்றும் அன்பளிப்புகள்.
- » மது.
- » டேப்லெட்டுகள், கணினிகள், தொலைபேசிகள் போன்ற டிஜிட்டல் உபகரணங்கள்.

பொருள் கட்டுப்படுத்தல்கள்

பொருள்	பணக்கட்டுப்பாடு
சொத்துக்கள் மற்றும் உபகரணங்கள்	\$1,000
சீருடைகள் மற்றும் உடைகள்	\$1,000
நிர்வாகச் செலவுகள்	\$250
சந்தைப்படுத்தல் மற்றும் ஊக்குவிப்பு	\$500
உணவு வணங்கும் வணிகத் தொழில்	மொத்த பண ஒதுக்கீட்டில் 20% (மூத்தவர்கள் கிளப் ஆதரவுக்காக கோரப்பட்ட மொத்த பணத்தில் 75%).



ஆண்டுதோறும் மானியங்கள்

சிறிய மானியங்கள்

சமூக இணைப்பு மற்றும்
கற்றலுக்கான வாய்ப்புகளை
உருவாக்கும் சிறிய திட்டங்களுக்கு.

» \$5000 வரையிலான பணத்திற்கு
விண்ணப்பிக்கவும்

சிறு மானியங்களுக்கான அளவுகோல்கள்

1. ஆதார அடிப்படையிலான சமூகத்
தேவையை நிவர்த்தி செய்கிறது (30%).
2. கவுன்சிலின் சுகாதாரம் மற்றும்
நல்வாழ்வுத் திட்டத்துடன் பொருந்துகிறது
(15%).
3. பயனடையும் மோனாஷ்
குடியிருப்பாளர்களின் எண்ணிக்கை
(20%).
4. திட்டத்தை மேற்கொள்ளும் நிறுவனத்தின்
திறன் (20%).
5. பட்ஜெட் செலவு (15%).

நடுத்தர மானியங்கள்

புதிய யோசனைகளைத் தழுவி,
கவுன்சில் நிதியைத் தாண்டி
சமூகத்திற்கு நிலையானதாக
இருக்கும் சேவைகளுக்கான திறனை
நிரூபிக்கும் பெரிய மற்றும்
தொடர்ந்து நடைபெற்று வரும்
திட்டங்களுக்கு.

» \$10,000 வரையிலான பணத்திற்கு
விண்ணப்பிக்கவும்

நடுத்தர மானிய அளவுகோல்கள்

1. ஆதார அடிப்படையிலான சமூகத்
தேவையை நிவர்த்தி செய்கிறது (20%).
2. கவுன்சிலின் சுகாதாரம் மற்றும்
நல்வாழ்வுத் திட்டத்துடன் பொருந்துகிறது
(15%).
3. புதுமையை நிரூபிக்கிறது (10%).
4. பயனடையும் மோனாஷ்
குடியிருப்பாளர்களின் எண்ணிக்கை
(15%).
5. திட்டத்தை மேற்கொள்ளும் நிறுவனத்தின்
திறன் (15%).
6. பட்ஜெட் செலவு (15%).
7. கவுன்சில் நிதிக்கு அப்பால்
நிலைத்தன்மைக்கான திறனை நிரூபித்தது
(10%).

பெரிய மானியங்கள்

குறிப்பிடத்தக்க சமூக தாக்கத்தை நிரூபிக்கும் பெரிய அளவிலான அல்லது புதுமையான திட்டங்கள்.

» \$20,000 வரையிலான பணத்திற்கு

விண்ணப்பிக்கவும்.

பெரிய மானிய அளவுகோல்கள்

1. ஆதார அடிப்படையிலான சமூகத் தேவையை நிவர்த்தி செய்கிறது (15%).
2. கவுன்சிலின் சுகாதாரம் மற்றும் நல்வாழ்வுத் திட்டத்துடன் பொருந்துகிறது (15%).
3. பயனடையும் மோனாஷ் குடியிருப்பாளர்களின் எண்ணிக்கை (15%).
4. புதுமையை நிரூபிக்கிறது (10%).
5. திட்டத்தை மேற்கொள்ளும் நிறுவனத்தின் திறன் (15%).
6. பட்ஜெட் செலவு (10%).
7. கவுன்சில் நிதிக்கு அப்பால் நிலைத்தன்மைக்கான திறனை நிரூபித்தது (10%).
8. திட்டத்திற்கு குறைந்தபட்சம் 50% ரொக்கம் அல்லது பொருள் பங்களிப்புக்கான சான்றுகளை வழங்குகிறது (5%).
9. சுற்றுச்சூழல் நிலைத்தன்மைக்கான உறுதிப்பாட்டை கோடிட்டுக் காட்டுகிறது (5%).



பல ஆண்டு மானியங்கள் – 2026-2029

கூட்டு மானியங்கள்

மோனாஷில் செயல்படும் சிறப்பு சேவை நிறுவனங்கள் அல்லது முக்கிய நிகழ்வு ஏற்பாட்டாளர்களுக்கு.

- » \$85,000 வரையிலான பணத்திற்கு விண்ணப்பிக்கவும்.

கூட்டாண்மை மானிய அளவுகோல்கள்

1. ஆதார அடிப்படையிலான சமூகத் தேவையை நிவர்த்தி செய்கிறது (15%).
2. கவுன்சிலின் சுகாதாரம் மற்றும் நல்வாழ்வுத் திட்டத்துடன் பொருந்துகிறது (15%).
3. பயனடையும் மோனாஷ் குடியிருப்பாளர்களின் எண்ணிக்கை (10%).
4. திட்டத்தை மேற்கொள்ளும் நிறுவனத்தின் திறன் (15%).
5. ஒரு விரிவான திட்டத்தின் திட்டத்தை வழங்குகிறது (5%).
6. மோனாஷில் உள்ள கவுன்சில் அல்லது பிற அமைப்புகளுடனான கூட்டாண்மைக்கான சான்றுகள் (10%).
7. பொருளாதார நன்மை (5%).
8. பட்ஜெட் செலவு (10%).
9. கவுன்சில் நிதிக்கு அப்பால் நிலைத்தன்மைக்கான திறனை நிரூபித்தது (5%).
10. திட்டத்திற்கு ரொக்கமாகவோ அல்லது பொருளாகவோ பங்களிப்பு செய்ததற்கான சான்றுகளை வழங்குகிறது (5%).
11. சுற்றுச்சூழல் நிலைத்தன்மைக்கான உறுதிப்பாட்டை கோடிட்டுக் காட்டுகிறது (5%).

மூத்தவர்கள் கிளப் ஆதரவு

- » \$5,000 வரையிலான ரொக்கம்.
- » \$30,000 வரையிலான விலையில் மண்டப ஒத்த வாடகை.
- » புரோபஸ் (ஓய்வு பெற்றோர்) குழுக்களுக்கு \$500 வரை ரொக்க நிதி.
- » உணவு/ கேட்டரிங் செலவுகளுக்கு 75% உச்சவரம்பு வரை செலவிடலாம்.
- » குழுவில் உள்ள மோனாஷ் குடியிருப்பாளர்களின் எண்ணிக்கையைப் பொறுத்து பண நிதி வழங்கப்படும் (கீழே உள்ள அட்டவணையைப் பார்க்கவும்).

மோனாஷ் உறுப்பினர்களின் எண்ணிக்கை	கிடைக்கிற பண நிதி
----------------------------------	-------------------

201 அல்லது அதற்கு மேல்	\$5,000
151 to 200	\$4,000
101 to 150	\$3,000
51 to 100	\$2,000
20 to 50	\$1,000

மோனாஷ் மண்டபங்கள் மானியம்

- » கவுன்சிலுக்குச் சொந்தமான அரங்குகளுக்கு \$15,000 வரையிலான மண்டப ஒத்த அரங்கு வாடகைக்கு விண்ணப்பிக்கவும்.
- » கவுன்சிலுக்குச் சொந்தமில்லாத இடங்களை வாடகைக்கு எடுக்க ஆண்டுதோறும் பெறும் ரொக்க மானியமாக விண்ணப்பிக்க வேண்டும்.



ஆண்டு முழுவதும் நிதியளித்தல்

2026/27 நிதியாண்டு முழுவதும் நடைபெறும் திட்டங்களுக்கு மானியங்கள் ஜூலை 1, 2026 முதல் மே 12, 2027 வரை அல்லது நிதி முடியும் வரை திறந்திருக்கும்.

கலாச்சார கொண்டாட்ட மானியம்

- » \$1,000 வரை விண்ணப்பிக்கவும்.
- » சிறிய சமூகக் குழு கொண்டாட்டங்கள்.
- » உணவு, அலங்காரங்கள் மற்றும் பொழுதுபோக்கு போன்றவற்றுக்கு விண்ணப்பிக்கவும்.

விரைவான பதிலளிப்பு மானியங்கள்

- » \$5,000 வரை விண்ணப்பிக்கவும்.
- » ஒருங்கிணைந்த நிறுவனங்கள் அல்லது ABN உள்ள தனிப்பட்ட கலைஞர்கள் விண்ணப்பிக்கலாம்.
- » ஆண்டுதோறும் மானிய சுழற்சிக்கு வெளியே சமூகத்தில் உள்ள கருத்துகள் மற்றும் தேவைகளுக்கு பதிலளிக்கும் திட்டங்களுக்கு.
- » ஒரு திட்டத்திற்கு ஒருமுறை மட்டுமே விண்ணப்பிக்கவும்.
- » சிறு மானியங்களுக்கான அதே அளவுகோல்கள்.



விண்ணப்பத்தை சமர்ப்பித்தல்

அனைத்து விண்ணப்பங்களும் தாங்கள் விண்ணப்பிக்க விரும்பும் நிதியுதவியைப் பிரதிநிதித்துவப்படுத்தும் விண்ணப்பப் படிவத்தைப் பயன்படுத்த வேண்டும். பின்னர் விண்ணப்பங்களை  **SmartyGrants** வழியாக நிகழ்நிலையில் சமர்ப்பிக்கலாம்.

2026/27 MCGPP சுற்றுக்கான விண்ணப்பங்கள் ஜனவரி 27 செவ்வாய்க்கிழமை காலை 9 மணி முதல் மார்ச் 3, 2026 செவ்வாய்க்கிழமை பிற்பகல் 2 மணி வரை திறந்திருக்கும். தாமதமாக வரும் விண்ணப்பங்கள் தகுதியற்றதாகக் கருதப்படும், மேலும் அவை பரிசீலிக்கப்படாது.

SmartyGrants நிகழ் நிலை விண்ணப்ப அமைப்பு, விண்ணப்பங்களைச் சமர்ப்பிக்கும் முன் சேமிக்கவும், திருத்தவும் மற்றும் அச்சிடவும் உங்களை அனுமதிக்கும். துணை ஆதரவுப் பொருள்களையும் உங்கள் நிகழ் நிலை விண்ணப்பத்துடன் இணைக்கலாம்.

நினைவூட்டல்!

2026/27 விண்ணப்பங்கள், ஜூலை 1, 2026 முதல் ஜூன் 30, 2027 வரை நடைபெறும் நடவடிக்கைகளுக்கு நிதியுதவி வழங்கும்.

அத்தியாவசிய ஆவணங்கள்

உங்கள் விண்ணப்பத்துடன் பின்வரும் ஆவணங்கள் இணைக்கப்பட வேண்டும்:

- ✓ ABN எண்.
- ✓ நிறுவன எண்.
- ✓ சமீபத்திய நிதி அறிக்கைகள் (வருமான அறிக்கை, வங்கி இருப்பு அறிக்கை மற்றும் பணப்புழக்க அறிக்கை).
- ✓ குழந்தைகளுடன் பணிபுரிவதற்கான சரிபார்ப்புகள்.
- ✓ மோனாஷ் மண்டப ஒத்த வாடகைக்கு விண்ணப்பித்தால், மோனாஷ் மண்டபங்களிலிருந்து ஒரு விலை மேற்கோள்/மதிப்பீடு. மண்டப வாடகை ஒப்பந்தப் படிவம் ஏற்றுக்கொள்ளப்படாது என்பதை நினைவில் கொள்ளவும்.

- ✓ கவுன்சில் அல்லாத இடத்திற்கான பணத்திற்கு விண்ணப்பித்தால், அந்த இடத்திற்கான முன்பதிவு உறுதிப்படுத்தல்.
- ✓ ஒரு வரைவு திட்டத்தின் திட்டம் (பெரிய மானியம் மற்றும் கூட்டாண்மை மானிய விண்ணப்பதாரர்களுக்கு).
- ✓ தளத் திட்டங்கள் மற்றும் இடர் மேலாண்மைத் திட்டங்கள் (வெளிப்புற நிகழ்வு அல்லது விழா விண்ணப்பதாரர்களுக்கு) உள்ளிட்ட ஒரு வரைவு நிகழ்வு மேலாண்மைத் திட்டம்.

 monash.vic.gov.au/community-grants
இல் **SmartyGrants** வழியாக விண்ணப்பிக்கவும்

மோனாஷ் பொது மையம் | 293 Springvale Road, Glen Waverley, 3150 | காலை 8.30 மணி முதல் மாலை 5.15 மணி வரை | திங்கள் முதல் வெள்ளி வரை
ஓக்லீ சேவை மையம் | 3 Atherton Road, Oakleigh, 3166 | காலை 8.30 மணி முதல் மாலை 5.15 மணி வரை | திங்கள் முதல் வெள்ளி வரை
9518 3555 | www.monash.vic.gov.au | mail@monash.vic.gov.au
தேசிய ரிலே சேவை (செவித்திறன் அல்லது பேச்சு குறைபாடுள்ளவர்களுக்கு) 1800 555 660

மோனாஷ் மொழிபெயர்த்துரைப்பாளர் சேவை

普通话	9321 5485	Ελληνικά	9321 5482	廣東話	9321 5481	இந்தோ	7005 3002	Italiano	9321 5483
हिंदी	7005 3000	Việt Ngữ	9321 5487	தமிழ்	7005 3003	இந்தோனேசிய	9321 5484	Bahasa Indonesia	7005 3001